

Da Mumbo Jumbo blev kæmpestor

(Tá Mumbo Jumbo varð risastórur, Thomsen, Bókadeild Føroyar Lærarafelags, 2019)
Høvundur og myndprýðari: Jakob Martin Strid (Danmark)
Gyldendal, 2018

Tilnevnd Barna- og ungdómsbókmentavirðisløn Norðurlandaráðsins 2019

Søgugongd: Djórini í Dalinum lítla skulu halda stóra veitslu. Mumbo Jumbo verður sendur út í skógin at heinta kantarellir til sósina, og tá hann kemur aftur, er hann vorðin risastórur. Saman við vinunum fer hann út á eina langa ferð fyrri at gerast lítil aftur.

Evni: vinalag, dirvi, hugflog, samstarv, at hoyra til, náttúra, empati, djór, vandi

Samtalur og virkseimi:

HYGG OG LES saman við teimum yngstu

Hyggið at myndunum saman. Hværji djór kenna tit? Hermið eftir Mumbo Jumbo og gangið sum um tit eru risastór. Hvussu gongur ein, um ein er evarska lítil?

TEY YNGRU

1. Hyggið at permuni. Hværji djór síggja tit? Hvat halda tit, bókin snýr seg um?

2. Bókin eitur Tá Mumbo Jumbo varð risastórur. Hvat halda tit mann vera hent?

3. Mumbo Jumbo er keddur um at vera vorðin risastórur. Hvussu halda tit, at hann kann gerast lítil aftur?

4. Miðskeiðis í bókini finna djórini ein pakka av gummibommum. Hvussu halda tit, tað hevði verið at bitið í eitt risastórt gummibomm? Um tit høvdu kunnað gjørt okkurt etandi risastórt, hvat skuldi tað so verið?

5. Veljið eina mynd úr bókini, sum tykkum dámar, og tosið um tað, tit síggja.



MIÐLINGAR

1. Mumbo Jumbo verður sendur í skógin eftir kantarellum til sósina. Tekna ella skriva ymiskt á ein lista, sum ein kann finna í náttúruni og tosið saman um, hvat ein kann eta, og hvat ein ikki skal eta.

2. Ger ein lista og grundgev fyrri tίνum svarum uppá hesar spurningar:

Hví hevði tú viljað verið stór/ur?

Hví hevði tú viljað verið lítil?

Hví vilt tú vera, sum tú ert?

3. Hvat siga hini djórini í Dalinum lítla til, at Mumbo Jumbo er vorðin risastórur? Hvat hevði tú sagt, um ein av tίνum vinum bráðliga var risastórur?

4. Baba Jaga spyr Mumbo Jumbo, hví hann ikki vil vera verandi stórur. Hví halda tit, at Mumbo Jumbo ikki vil vera stórur?

5. Tosið saman um at vera stórur. Er tað at vera stórur tað sama sum at vera djarvur? Kann ein gráta, hóast ein er stórur? Hava tit nakrantíð verið so kedd, at tit bara vildu hava mammu ella babba? Halda tit, at Mumbo Jumbo er djarvur?

6. Ímyndið tykkum at ferðast í eini luftballón. Hvussu stýrir ein eini luftballón? Hvagur høvdu tit farið? Hvat ella hvønn høvdu tit tikið við tykkum?

7. Hvat halda tit um Baba Jaga? Hyggið nærri at húsinum hjá Baba Jaga. Hvat halda tit um tað? Hværjum er húsið gjørt úr? Hava tit sæð eitt líknandi hús fyrr?

TEY STØRRU BØRNINI

1. Hvat halda tit um bókina? Var nakað, sum var torført at skilja? Síggja tit líkleikar við aðrar søgur?

2. Hvussu langt er til Sibiria? Hyggið í heimskortið og finnið út av, hvussu tit koma hagar, og finnið myndir í eini bók ella á netinum, sum vísa, hvussu tað sær út í Sibiria.

3. Vinirnir kjakast um lutin til luftballónina. Eitur tað eitt GAJOL ella ein BANJO. Hvat er eitt GAJOL og ein BANJO?

4. Søgan er ein heim-úti-heim søga. Kenna tit aðrar søgur, sum nýta hetta slagid av frásøgn? Tosið saman, skrivið ein tekst ella gerið eitthvørt skapandi um gleðina við at ferðast og at koma heim aftur. Um at hava eitt heim og onkran at koma heim til.

5. Ímyndið tykkum at tit eru vorðin risastór ella evarska lítil. Skrivið ein tekst um, hvussu tað er.

6. Dillan situr eftir við einum alt ov stórum blýantspískara og einum ov lítlum baðikari. Aftast í bókini finna tit fleiri lutir, sum vinirnir hava funnið uppá. Klára tit finna uppá fleiri?

7. Í næstsíðsta broti í bókini seta vinirnir orð á, hvussu teir hava upplivað túrin. Hvør hevði tú viljað verið, um tú skuldi valt ein leiklut til ein film?

8. Ger tína egnu teknirøð við trimum myndum við evninum 'umskapan'.

LES EISINI:


Hittir tú eina bjørn eftir Malin Kivelä, Martin Glaz og Lindu Bondestam

På en trollsländas vingar eftir Ann-Christin Waller og Anni Wikberg

Sorsa Aaltonen ja lentämisen oireet eftir Veera Salmi og Matti Pikkujämsä

MÁLBITIN

"Umskapan"



Frámerkið myndir av tykkara lesiupplivingum við [#nordiskabokslukaren!](#)